



గవర్నర్ గా జిష్టుదేవ్ వర్మ ప్రమాణం

- ప్రమాణం చేయించిన చీఫ్ జస్టిస్ అలోక్ అరాధే

31, జూలై (చైతన్యగళం) - -హైదరాబాద్,

తెలంగాణ నూతన గవర్నర్ గా జిష్టుదేవ్ వర్మ ప్రమాణం చేశారు. హైకోర్టు ప్రధాన న్యాయమూర్తి జస్టిస్ అలోక్ అరాధే.. ఆయనతో ప్రమాణం చేయించారు. రాజ్ భవన్ లో జరిగిన గవర్నర్ ప్రమాణ స్వీకార కార్యక్రమంలో ముఖ్యమంత్రి రేవంత్ రెడ్డి, రాష్ట్ర మంత్రులు, ఎమ్మెల్యేలు, సీఎస్ శాంతి కుమారి తదితరులు హాజరయ్యారు. ప్రమాణ స్వీకార అనంతరం సిఎం రేవంత్ రెడ్డి పుష్పగుచ్ఛం అందించి అభినందించారు. అనంతరం మంత్రులు, పలువురు నేతలు అభినందనలు తెలిపారు. కేంద్రమంత్రి కిషన్ రెడ్డి కూడా పుష్పగుచ్ఛం ఇచ్చి అభినందించారు. తరువాత గవర్నర్ తో సిఎం, -మిగతా 2 లో

కేబీఆర్ వంద పర్సెంట్ ఆరిఫ్ షింగులు

సున్నా పర్సెంట్ ఇంటిలిజెన్స్

బతుకమ్మ చీరల పేరుతో సూరత్ చీరల్లో కమిషన్

నిఖిత్ జరిన్ కు ఉద్యోగం అంటూ మోసం చేశారు

సమగ్ర ప్రణాళికతో హైదరాబాద్ అభివృద్ధి

స్కిల్ వర్సిటీ.. స్పోర్ట్స్ వర్సిటీల ఏర్పాటు

యువతను తీర్చిదిద్దేలా ప్రణాళికలు

ముచ్చర్లను మరో నగరంగా అభివృద్ధి

ఫార్మా విలేజీలను తీర్చిదిద్దటం

చీల్చి చెందాడుతానంటే బుల్డేట్ ఫ్రూఫ్ జాకెట్ తో వచ్చా

అసెంబ్లీలో కేబీఆర్ వ్యాఖ్యలపై రేవంత్ ఘాటు సమాధానం

31, జూలై (చైతన్యగళం) - -హైదరాబాద్,

తెలంగాణ అసెంబ్లీలో ద్రవ్యవినిమయ బిల్లుపై వాడీ వేడీ చర్చ జరిగింది. అధికార, ప్రతిపక్ష నేతల మధ్య మాటలు తారాస్థాయికి చేరుకున్నాయి. బీఆర్ఎస్ వర్కింగ్ ప్రెసిడెంట్ కేటీఆర్ పై ముఖ్యమంత్రి రేవంత్ రెడ్డి సెలైర్లు కురిపించారు. అలాగే రాష్ట్ర బడ్జెట్ పై బీఆర్ఎస్ అధినేత కేటీఆర్ చేసిన వ్యాఖ్యలపై సీఎం ఆగ్రహం వ్యక్తం

-మిగతా 2 లో



తెలంగాణలో రైతురుణ మాఫీ



హర్షం వ్యక్తం చేస్తూ ఎక్స్ ప్రెస్ రాహుల్ పోస్ట్

-న్యూఢిల్లీ,

తెలంగాణలో ప్రస్తుతం రైతు రుణాల మాఫీ పండుగ కొనసాగుతోంది. ఈ నేపథ్యంలో కాంగ్రెస్ అగ్రనాయకుడు రాహుల్ గాంధీ స్పందించారు. తెలంగాణలో రైతుల పంట రుణాలను మాఫీ చేయడంపై రాహుల్

-మిగతా 2 లో




రాజకీయ చర్చలతో దద్దరిల్లిన అసెంబ్లీ

- ఫిరాయింపులపై సబితతో ఫిర్యాదును ప్రస్తావించిన సీతక్క
- తనను టార్గెట్ చేస్తున్నారంటూ సబిత ఆగ్రహం
- సబిత మోసం చేసింది నిజమే అన్న సిఎం రేవంత్
- కాంగ్రెస్ మోసం చేసిన ఘనత మీదే అన్న భట్టి
- దళితుడు విపక్షనేత కాకుండా చేశారని ఆగ్రహం

31, జూలై (చైతన్యగళం) - -హైదరాబాద్,

తెలంగాణ అసెంబ్లీ సమావేశాల్లో మాటల యుద్ధంతో దద్దరిల్లింది. ద్రవ్య వినిమయ బిల్లుపై చర్చలో రాజకీయాలు ఎచోటు చేసుకున్నాయి. మొదట.. మాజీ మంత్రి, బీఆర్ఎస్ ఎమ్మెల్యే కేటీఆర్ వర్సెస్ సీఎం రేవంత్ రెడ్డి, మంత్రులుగా సుమారు గంటకుపైగానే సభ నడవగా ఆ తర్వాత ఎమ్మెల్యే సబితా ఇంద్రారెడ్డి ప్రస్తావన వచ్చింది. సభలో పార్టీ మార్పులపై వాడీ వేడిగా చర్చ నడుస్తుండగా పెద్ద రచ్చే అయింది. ఈ క్రమంలో ముఖ్యమంత్రి, డిప్యూటీ సీఎం ఇద్దరూ కొంటర్ వర్షం కురిపించారు. మంత్రి సీతక్క భారాసపై

-మిగతా 2 లో



యూపిఎస్సీ ఛైర్మన్ గా ప్రితి సూదాన్

నేడు బాధ్యతలు స్వీకరించనున్న వెల్లడి

న్యూఢిల్లీ. యూనియన్ పబ్లిక్ సర్వీస్ కమిషన్ నూతన ఛైర్మన్ గా ప్రితి సూదాన్ నియమితులయ్యారు. 2025, ఏప్రిల్ 29న తేదీ వరకు లేకుంటే.. తదుపరి ఆదేశాలు వెలువడే వరకు ఆమె ఈ పదవిలో కొనసాగుతున్నారు. ప్రస్తుతం యూపిఎస్సీ సభ్యురాలిగా ఆమె కొనసాగుతున్నారు. -మిగతా 2 లో

బట్ట కాల్చి మీద వేసేలా కాంగ్రెస్ పాలన

- అరచేతిలో స్వర్ణం చూపేలా బడ్జెట్
- అనిశ్చితి నుంచి అభివృద్ధి దిశగా పదేళ్ల పాలన
- అప్పులే కాదు.. సంపద సృష్టించి ఇచ్చాం
- కరోనాతో కొంత ఇబ్బంది పడ్డ మాట వాస్తవం
- ద్రవ్య వినిమయ చర్చలో కేబీఆర్

31, జూలై (చైతన్యగళం) - -హైదరాబాద్,

కాంగ్రెస్ పార్టీ తన ఎన్నికల మేనిఫెస్టోలో అరచేతిలో స్వర్ణం చూపించింది.. బడ్జెట్లో మాత్రం మోచేతికి బెల్లం పెట్టిందని రేవంత్ రెడ్డి సర్కార్ పై బీఆర్ఎస్ వర్కింగ్ ప్రెసిడెంట్, సిరిసిల్ల ఎమ్మెల్యే కేటీఆర్ నిప్పులు చెరిగారు. శాసనసభలో ద్రవ్య వినిమయం బిల్లుపై చర్చ సందర్భంగా కేటీఆర్ మాట్లాడారు. పదేండ్ల నాడు జూన్ 2014లో ఒక అనిశ్చిత పరిస్థితి ఉండేది. కానీ ఈ

-మిగతా 2 లో



నేడు శ్రీశైలంలో సిఎం చంద్రబాబు పర్యటన

కృష్ణమ్మకు జలహారతి ఇవ్వనున్న సిఎం

31, జూలై (చైతన్యగళం) - -నంద్యాల,

ఆంధ్రప్రదేశ్ ముఖ్యమంత్రి చంద్రబాబు గురువారం శ్రీశైలంలో పర్యటించనున్నారు. స్వామి, అమ్మవార్లను దర్శించుకుని కృష్ణమ్మకు ప్రత్యేక పూజలు నిర్వహిస్తారు. ఈ నేపథ్యంలో అధికారులు ముమ్మర ఏర్పాట్లు చేస్తున్నారు. నల్లమల శ్రీశైలం అడవులను గ్రేహౌండ్స్, బాంబుస్వాడ్స్, -మిగతా 2 లో



హైదరాబాద్ కు భారీ వర్షం ముట్ట



ఆగస్ట్ నెలలో అతి వర్షాలు ఐఎండీ అధికారుల హెచ్చరిక

31, జూలై (చైతన్యగళం) - -హైదరాబాద్,

భాగ్యనగరానికి వరదల ముప్పు పొంచి ఉందని వాతావరణ శాఖ అధికారులు అంటున్నారు. జూలైలో భారీ వర్షాలతో అల్లాడిన హైదరాబాద్ వాసులకు మరో గండం పొంచి ఉందని హెచ్చరిస్తున్నారు. ఆగస్టు నెలలో సాధారణం కంటే అధిక వర్షపాతం నమోదవుతుందని ఐఎండీ అధికారులు బుధవారం తెలిపారు. ముఖ్యంగా ఆగస్టు చివరిలో భారీ వర్షాలు కురిసే అవకాశం ఉందని వారు అంచనా వేస్తున్నారు. ఆగస్టు 15 నుంచి 30 మధ్యకాలంలో రికార్డు

-మిగతా 2 లో

కేటీఆర్ వంద పర్సెంట్ ఆర్టిఫీషియల్

(మొదటి తరువాయి)

చేశారు. కాంగ్రెస్ బడ్జెట్ అన్ని వర్గాలను మోసం చేసిందని... అందరినీ వెన్నుపోటు పొడిచిందని.. ఈ ప్రభుత్వాన్ని చీల్చివెందాడుతా అంటూ కేసీఆర్ హెచ్చరించిన విషయం తెలిసిందే. దీనిపై సిఎం రేవంత్ అసెంబ్లీలో ప్రస్తావించారు. ఎన్నికలై పోయాయి, ప్రతిపక్షంగా మీ పాత్ర పోషించండి. కేసీఆర్ చీల్చి చెందాడుతా అంటే.. బులెట్ ప్రూఫ్ జాకెట్ వేసుకుని వచ్చా అంటూ సీఎం సెటైర్ విసిరారు. అలాగే... కేటీఆర్ కు ఆర్టిఫీషియల్ ఇంటలిజెన్స్ లకు పోలిక ఉందని.. కేటీఆర్ వంద పర్సెంట్ ఆర్టిఫీషియల్, నున్నా పర్సెంట్ ఇంటిలిజెన్స్ అంటూ ఎద్దేవా చేశారు. కేటీఆర్ కు ఓపిక, సహనం ఉండాలని నలహా ఇచ్చారు. కేటీఆర్ కు అనుకోకుండా పదవి వచ్చిందని ముఖ్యమంత్రి అన్నారు. సభను తప్పుదోవ పట్టించటానికి కేటీఆర్ కు ఇచ్చిన సమయాన్ని వినియోగించు కోవడానికి చూస్తున్నారని మండిపడ్డారు. సూచనల రూపంలో మోసాన్ని ప్రజల మెదళ్లలో కుక్కే ప్రయత్నం కేటీఆర్ చేస్తున్నారని మండిపడ్డారు. పదేళ్ల మీ పాలనలో మీ అనుభవాలు మీకు ఉన్నాయి.. ప్రజలకు అనుభవాలు ఉన్నాయి. మీ పాలన అనుభవాలతో ప్రజలు మాకు అధికారం ఇచ్చారు అని అన్నారు. పది నెలలు నిండని

ప్రభుత్వంపై వందల ఆరోపణలు చేస్తున్నారున్నారు. బతుకమ్మ చీరలు సిరిసిల్ల చేనేత కార్మికులు తయారు చేశారా? సూరత్ నుంచి తెచ్చారా? అని ప్రశ్నించారు. బతుకమ్మ చీరల పథకంలో అవినీతి జరిగిందన్నారు. నేత కార్మికులకు పని కల్పించామంటూ అబద్ధాలు చెప్పారని తెలిపారు. బతుకమ్మ చీరల డబ్బులు బకాయి పెడితే తాము చెల్లించామన్నారు. బతుకమ్మ చీరల కాంట్రాక్ట్ బినామీలకు అప్పగించారని.. సూరత్ నుంచి కిలోల చొప్పున చీరలు తెచ్చి కమీషన్ కొట్టేశారని ఆరోపించారు. ఎయిర్ పోర్టుకు ఎంఎంటీఎస్ సౌకర్యం కల్పిస్తామని కేంద్రం చేబితే వద్దని కేసీఆర్, కేటీఆర్ తిరస్కరించారన్నారు. ఎంఎంటీఎస్ ను విమానాశ్రయం వరకు వేస్తామంటే అనుమతి ఎందుకీవ్వలేదని ప్రశ్నించారు. దీనివెనుక ఆర్థిక కుట్ర ఏంటో అందరికీ తెలియాలన్నారు. తామెప్పుడు పాతబస్తీని ఇస్తాంబుల్ చేస్తామని చెప్పలేదని... హుస్సేన్ సాగర్ నీళ్లు కొబ్బరినీళ్లలాగా మార్పుతామనలేదని అన్నారు. యంగ్ ఇండియా స్కిల్ యునివర్సిటీ రేపు ప్రారంభిస్తామన్నారు. టూరిజం హబ్ క్రియేట్ చేస్తామంటున్నామని... ప్రపంచస్థాయి వైద్యం హైదరాబాద్ నగరంలో అందుబాటులోకి వచ్చేలా ప్రయత్నం చేస్తున్నామని తెలిపారు. ఏషియన్ గేమ్స్ నిర్వహించిన హైదరాబాద్ లో అన్ని

స్టేడియంలు,ఆట స్థలాలు తాగుబోతులకు అడ్డాలుగా మారుతున్నాయన్నారు. ఒలింపిక్స్ లో కాంస్యం వస్తేనే వందకోట్ల మంది సంబరపడే పరిస్థితి ఉందన్నారు. నిఖత్ జరిన్ కు ఉద్యోగం ఇస్తామని చెప్పి గత బీఆర్ఎస్ సర్కార్ ఇవ్వలేదని మండిపడ్డారు. మహమ్మద్ సీరాజ్ కు అని వాళ్లన్నారుని.. తాము ఫార్మా విలేజ్ లు అంటున్నామని తెలిపారు. వేలఎకరాల్లో ఫార్మా కంపెనీలు పెడితే ఆ ప్రాంతమంతా కలుషితం అవుతుందని అన్నారు. ఆర్టిఫీషియల్ ఇంటెలిజెన్స్ ను వ్యవసాయానికి అనుసంధానం చేసే ప్రయత్నం చేస్తున్నామని చెప్పారు. సికింద్రాబాద్, హైదరాబాద్, సైబరాబాద్ లతో పాటు నాలుగవ సిటీ ఏర్పాటు చేస్తున్నామన్నారు. ముచ్చర్లలో గొప్ప నగరం సృష్టిస్తున్నామని వెల్లడించారు. ముచ్చర్లలో నాలుగవ సిటీ ఏర్పాటు చేస్తామని తెలిపారు. మన భవిష్యత్ నగరంగా ముచ్చర్ల కాబోతుందన్నారు. మెట్రో సౌకర్యం కూడా కల్పిస్తాం పెట్టబడులు ఎవరు పెట్టాలన్నా ముచ్చర్లకి రావాలని కోరారు. పది సంవత్సరాల్లో తెచ్చిన ఒక్క పాలసీ ఏమైనా ఉందా? అంటూ ప్రశ్నించారు. అగ్రికల్చర్, ఇండస్ట్రీ, ఐటీ, ఎక్సైజ్ పాలసీలు తీసుకొస్తామని సభలో సీఎం రేవంత్ రెడ్డి ప్రకటించారు.

బట్ట కాల్చి మీద వేసేలా కాంగ్రెస్ పాలన

(మొదటి తరువాయి)

రోజు గర్వంగా చెప్పొచ్చు. సభకు ఇచ్చిన సోషియో ఎకానమిక్ అవుట్ లుకోల్ తెలంగాణ గొప్ప రాష్ట్రంగా ఎదిగిందని పేర్కొన్నారు. 2022 మార్చి 15న ఇదే సభలో ప్రతిపక్ష హోదాలో భట్టి విక్రమార్క మాట్లాడుతూ.. కొత్తగా ఏర్పడిన రాష్ట్రం అయినప్పటికీ ప్రతి సంవత్సరం సంపద సృష్టిస్తున్నారు. రాష్ట్రాన్ని కరోనా అతాకలకుతలం చేసినప్పటికీ ఆ దాడిని తట్టుకోని ఉత్పత్తిని, సంపదను పెంచడం జరిగిందన్నారు. అక్కడ కూర్చోగానే స్వరం మారింది. అయినప్పటికీ వారు ఇచ్చిన అవుట్ లుకోలేనే అన్ని విషయాలు వివరంగా చెప్పారు. ఇందులో వాస్తవాలు బయటపడ్డాయని కేటీఆర్ తెలిపారు. తెలంగాణ భారతదేశాన్ని సాదుతున్న రాష్ట్రాల్లో ఒకటి. ఉద్యమాలతో ఉదయించిన తెలంగాణ.. ఉజ్జ్వల తెలంగాణగా ఎదుగుతుంది. ఇందులో రెండో మాట అవసరం లేదు. ఇప్పుడు ఎన్నికలు లేవు. నాలుగున్నరేండ్ల పాటు కలిసిమెలిసి పని చేసుకోవాలి. మీకు ప్రజలు అవకాశం ఇచ్చారు. డిసెంబర్ 3న చెప్పాం.. పదేండ్లు అధికారం ఇచ్చిన ప్రజలకు రుణపడి ఉంటామన్నాం. ప్రతిపక్ష పార్టీగా ఈ రాష్ట్ర ప్రజల బాగు కోరుతూ మీరు తీసుకునే నిర్ణయాలతో నిర్ణయాలకు సహకారం అందిస్తాం అని కేటీఆర్ స్పష్టం చేశారు. మొన్న కాంగ్రెస్ సర్కార్ ప్రవేశపెట్టిన బడ్జెట్ లో.. శుష్క ప్రియాలు ..శూన్య హస్తాలు, గ్యారంటీలకు టాటా.. లంక బిందెల వేట, డిక్టేరేషన్లు డీలా.. డైరెక్షన్ వేశా.., హామీ పత్రాలకు పాతర.. శ్వేత పత్రాల జాతర, నిరుద్యోగుల మీద నిర్బంధలు,

జర్నలిస్టుల మీద దౌర్జన్యాలు, విమర్శనే కేసులు..ప్రశ్నిస్తే దాడులు, నేతస్థల అత్యహత్యలు.. అటో అన్నల బలవన్మరణాలు, ఓట్లకు ముందు అభయ హస్తం.. ఓట్లు పడ్డాక శూన్య హస్తం, మేనిఫెస్టోలో అరచేతిలో స్వర్గం.. బ్లడెట్ లో మాత్రం మోచేతికి బెల్లం, మూడు తిట్లు.. ఆరు అబద్ధాలతో పొద్దున లేస్తే బట్ట కాల్చి మీద వేసే పనులు ఇందులో కనబడుతున్నాయని కేటీఆర్ తీవ్రంగా విమర్శించారు. ప్రభుత్వ ఉద్యోగుల జీతాల విషయంలో విమర్శ కోసం విమర్శ చేయొద్దు.. మీ ప్రభుత్వంలో కూడా కొన్ని డిపార్ట్ మెంట్ ల ఉద్యోగులకు ఇప్పటికీ జీతాలు అందలేదని గుర్తు చేస్తూ డిప్యూటీ సీఎం, ఆర్థిక మంత్రి భట్టి విక్రమార్కకు బీఆర్ఎస్ ఎమ్మెల్యే కేటీఆర్ చరకలంటించారు. 2014లో రాష్ట్రం ఏర్పడిన సమయంలో మిగులు బడ్జెట్ తో అప్పజెప్పితే అప్పులపాలు, అప్పులకుప్ప చేశారని కాంగ్రెస్ నేతలు అనడం సరికాదు. 2014లో రెవెన్యూ సర్ ప్లస్ రూ. 369 కోట్లు. 2022-23లో రెవెన్యూ సర్ ప్లస్ రూ. 5,944 కోట్లతో ఈ కాంగ్రెస్ ప్రభుత్వానికి అప్పజెప్పాం. ఇది వాస్తవం కాదా..? మీరు ఇటీవల ప్రవేశపెట్టిన 2024 బ్లడెట్ లో రెవెన్యూ సర్ ప్లస్ 297 కోట్లు. తమకు రూ. 369 కోట్లతో అప్పజెప్పితే రూ. 5944 కోట్లతో అప్పజెప్పాం. ఇది తప్పా..? అప్పుల పాలైంది అని ఎలా అంటారు. జీతాలు ఇచ్చేందుకు అప్పులు తెస్తున్నామని ఆర్థిక మంత్రి అనడం సరికాదు అని కేటీఆర్ పేర్కొన్నారు. కరోనా మహమ్మారిని ఏళ్లుమానవాళి ఎదుర్కొంది. 2019 చివరలో కరోనా వచ్చింది. 2020 మార్చిలో హైదరాబాద్ కు వచ్చింది.

అప్పట్నుంచి రెండేండ్ల పాటు ఆర్థిక వ్యవస్థ అతలాకుతలమైంది. అందుకే అప్పటిదాకా జీతాలు చక్కగా ఇచ్చాం. ఆ తర్వాత కొంత ఆలస్యం జరిగింది. కరోనా వల్ల ఆర్థిక సంక్షోభం జరిగింది. కరోనా వల్ల ఆర్థిక నష్టం జరిగినప్పటికీ కళ్యాణలక్ష్మి, ఆసరా పెన్షన్లు, రైతుబంధు, ఎస్సీ, ఎస్టీ డెవలప్ మెంట్ కు ఇచ్చే డబ్బులు అపొద్దని చెప్పి వాటికి ఇచ్చాం. ఉద్యోగులకు కొందరికీ జీతాలు ఆలస్యంగా ఇచ్చి ఉండొచ్చు. నిన్న సిర్పూర్ కాగజ్ నగర్ ఎమ్మెల్యే హరీశ్ రాబు మాట్లాడుతూ.. కాంట్రాక్ట్ మెడికల్ ఆఫీసర్లకు 10 నెలలుగా జీతాలేవు అని చెప్పారు. విమర్శ కోసం విమర్శ చేయొద్దు. అలోచించండి అని కేటీఆర్ భట్టి విక్రమార్కకు సూచించారు. పులు రెవెన్యూ రిసిట్స్ కు లోబడి ఉన్నాయి. రెవెన్యూ సర్ ప్లస్ లో ఉన్నామంటే జీతాల కోసం అప్పులు చేసే పరిస్థితి లేదు. ఎస్ఎ్టిఆర్ లో అంటే సొంత వనరుల్లో తెలంగాణ టావోల్ ఉంది. దయచేసి తప్పు ప్రచారం మానుకోండి. 6 లక్షల 71 వేల కోట్ల అప్పు ఉందని దుష్ప్రచారం చేయడం సరికాదు. అప్పుల విషయంలో హరీశ్ రావు వివరంగా మాట్లాడారు. గ్యారెంటీలు మాత్రమే ఇచ్చి వాటికి కట్టే అవసరం లేని వాటిని కూడా కలిపి బద్దాం చేసే ప్రయత్నం చేస్తున్నారు. ఎన్నికలు అయిపోయాక కూడా ప్రతిపక్షంలో ఉండాల్సిన మోడ్ లో ఉండకూడదు. బీఆర్ఎస్ ప్రభుత్వం చేసిన నికర అప్పు కేవలం 3 లక్షల 85 వేల 340 కోట్లు మాత్రమే. సభను, ప్రజలను తప్పుదోవ పడట్టించే ప్రయత్నం చేయకండి అని కేటీఆర్ సూచించారు.

హైదరాబాద్ కు భారీ వర్ష ముప్పు

(మొదటి తరువాయి)

స్థాయిలో వర్షపాతం నమోదవుతుందని అంచనా వేశారు. ఇప్పటికే రాష్ట్రవ్యాప్తంగా కురుస్తున్న భారీ వర్షాలతో వాగులు, వంకలు పొంగిపొర్లు తున్నాయి. భారీ వర్షాల కారణంగా అనీఫాబాద్ లో జనజీవనం అస్తవ్యస్తంగా మారింది. ఇప్పటివరకు హైదరాబాద్ లో 282.4 మిల్లీమీటర్ల వర్షపాతం నమోదైంది. అంటే సాధారణం (280.7 మిల్లీమీటర్ల) కంటే స్వల్పంగా ఎక్కువ వర్షపాతం నమోదైందన్నమాట. తెలంగాణ స్టేట్ డెవలప్ మెంట్ ఎ+-లానింగ్ సొసైటీ డేటా ప్రకారం జూన్ మొదటి రెండు వారాల్లో భారీ వర్షాలు కురిశాయి. జూన్ చివరి వారంలో అధిక వర్షపాతం నమోదైంది. జులైలో సాధారణం నుంచి మోస్తరు వర్షాలు కురిశాయి. జులై చివరివారంలో లోటు వర్షపాతం నమోదైంది. ఇక తెలంగాణలో రానున్న 2 రోజులపాటు భారీ వర్షాలు కురిసే అవకాశం ఉందని భారత వాతావరణ శాఖ అధికారులు తెలిపారు. ఉత్తర బంగాళాఖాతంలో ఏర్పడిన అల్ప పీడన ప్రభావంతో రాష్ట్రంలో మరో రెండ్రోజుల పాటు వర్షాలు కురుస్తాయని చెప్పారు. ప్రజలు అప్రమత్తంగా ఉండాలని హెచ్చరించారు. ఈ మేరకు ఆయా జిల్లాలకు ఎల్లో అలర్ట్ జారీ చేశారు. గడిచిన వారం పదిరోజులుగా రాష్ట్రంలో వర్షాలు కురుస్తూనే ఉన్నాయి.రాష్ట్రవ్యాప్తంగా జలాశయాలన్ని నిండు కుండలను తలపిస్తున్నాయి. ప్రాజెక్టుల్లోకి భారీగా వరద నీరు వచ్చి చేరుతోంది. ప్రాజెక్టులు నిండుతుండటంతో అధికారులు నీటిని దిగువకు వదులుతున్నారు. నిర్మల్, పెద్దపల్లి, కామారెడ్డి, కరీంనగర్, మంచిర్యాల, హన్మంతం, జగిత్యాల, నిజామాబాద్, రాజన్న సిరిసిల్ల, వరంగల్, భూపాలపల్లి, ములుగు జిల్లాల్లో భారీ వర్షం కురిసే అవకాశం ఉందని తెలిపారు. ఈ మేరకు ఆయా జిల్లాలకు ఎల్లో అలర్ట్ జారీ చేశారు.రంగారెడ్డి, మెదక్, సంగారెడ్డి, సూర్యాపేట, యాదాద్రి భువనగిరి, మహబూబ్ నగర్, నారాయణపేట, వికారాబాద్, నల్గొండ, నాగర్ కర్నూల్ జిల్లాలకు మోస్తరు వర్షసూచనను ప్రకటించారు.

గవర్నర్ గా జిష్టుదేవ్ వర్త ప్రమాణం

(మొదటి తరువాయి)

మంత్రులు గ్రూప్ ఫోటో దిగారు. ఆ తదుపరి హై టీలో విఐపిలు పాల్గొన్నారు. 1957 ఆగస్టు 15న జన్మించిన జిష్టుదేవ్ వర్త.. త్రిపుర రెండో ఉప ముఖ్యమంత్రిగా 2018 నుంచి 2023 వరకు పని చేశారు. బ్యాడ్మింటన్ అసోసియేషన్ ఆఫ్ ఇండియా అధ్యక్షుడిగానూ సేవలందించారు. ఆయన త్రిపుర రాజ కుటుంబానికి చెందిన వ్యక్తి. రామ జన్మభూమి ఉద్యమ సమయంలో 1990లో భాజపాలో చేరారు. తెలంగాణ భాజపా నేత ఇంద్రసేనారెడ్డి త్రిపుర గవర్నర్ గా నియమితులుకాగా, ఆ రాష్ట్రానికి చెందిన నాయకుడు తెలంగాణ గవర్నర్ గా రావడం విశేషం.

తెలంగాణలో రైతురుణ మాఫీ

(మొదటి తరువాయి)

గాంధీ హర్షం వ్యక్తం చేశారు . ఈ మేరకు ఎక్స్ వేదికగా పోస్ట్ చేశారు. తెలంగాణలో మరో ఎన్నికల హామీని నెరవేర్చామని పోస్ట్ చేశారు. 'తెలంగాణలో రైతులకు మళ్లీ శుభాకాంక్షలు. మన ఎన్నికల హామీ ప్రకారం.. తెలంగాణ ప్రభుత్వం వ్యవసాయ రుణమాఫీ రెండవ విడతను విడుదల చేసింది. కాంగ్రెస్ ప్రజా ప్రభుత్వం.. రాష్ట్రంలోని 6.4 లక్షల రైతు కుటుంబాలకు రూ. 1.5 లక్షల వరకు రుణాన్ని మాఫీ చేసి వారిని ఆదుకుంది. ఒక వైపు బీజేపీ దేశవ్యాప్తంగా రైతులను అప్పుల ఊబిలో కూరుకునేలా చేయడమే కాకుండా ఎంఎస్పీకి చట్టబద్ధత కూడా కల్పించడం లేదు. అందుకు భిన్నంగా కాంగ్రెస్ ప్రతి సందర్భంలోనూ రైతు కుటుంబాలకు సహాయం అందించడానికి కృషి చేస్తుంది. ఎఔఆఎం కూటమి భారత దేశ రైతులకు ఓంూఖ పైన చట్టపరమైన హామీ ఇచ్చి, రుణ విముక్తులను చేస్తుందని ఎక్స్లో రాహుల్ గాంధీ పేర్కొన్నారు. ఎన్నికల హామీలో భాగంగా రైతు రుణాలు మాఫీ చేస్తామని కాంగ్రెస్ నాయకత్వం ప్రకటించిన విషయం తెలిసిందే. ఆ హామీకి కట్టుబడి.. ప్రభుత్వం ఏర్పాటైన తరువాత ముఖ్యమంత్రి రేవంత్ రెడ్డి రైతు రుణమాఫీ పక్రియను ప్రారంభించారు. ఎన్నికల సమయంలో హామీ ఇచ్చినట్లుగా రూ. 2 లక్షల వరకు ఉన్న పంట రుణాలను విడతల వారీగా మాఫీ చేస్తామని అన్నారు. అన్నట్లుగానే తొలి విడత రుణమాఫీ పక్రియను జులై 18న ప్రారంభించింది రాష్ట్ర ప్రభుత్వం. తొలి విడతలో రూ. 1 లక్షల వరకు ఉన్న పంట రుణాలు మాఫీ చేశారు. అర్హులైన 11.50 లక్షల మంది రైతుల ఖాతాల్లో రూ. 6,098 కోట్లు జమ చేశారు. రెండో విడతలో భాగంగా 6,40,223 మంది రైతులకు రూ. 6190.01 కోట్లు విడుదల చేశారు. మొత్తం రెండు విడతల్లో కలిపి రాష్ట్ర వ్యాప్తంగా 17.75 లక్షల మంది రైతుల బ్యాంకు ఖాతాల్లో రూ. 12,224 కోట్లు జమ చేసి రైతు రుణాలు మాఫీ చేసింది రాష్ట్ర ప్రభుత్వం. ఆగష్టు 15వ తేదీ నాటికి రూ. 2 లక్షల వరకు ఉన్న రుణాలను మాఫీ చేస్తామని ప్రభుత్వం ప్రకటించింది.

యూపిఎస్సీ చైర్ పర్సన్ గా ప్రీతి సుదాన్

(మొదటి తరువాయి)

ఆగస్టు 1వ తేదీన గురువారం ఆమె యూపీఎస్సీ చైర్మన్ గా బాధ్యతలు చేపట్టనున్నారు. అయితే ఇప్పటి వరకు యూపీఎస్సీ చైర్మన్ గా ఉన్న మనోజ్ సోని.. వ్యక్తిగత కారణాలతో రాజీనామా చేసిన సంగతి తెలిసిందే. దీంతో కొత్త యూపీఎస్సీ చైర్మన్ నియామకం అనివార్యమైంది. ఇటీవల వరకు యూపీఎస్సీ చైర్మన్ గా గుజరాత్ కు చెందిన మనోజ్ సోని ఉన్నారు. 2029 ఏడాది చివర వరకు ఆయన ఆ పదవిలో కొనసాగవలసి ఉంది. కానీ వ్యక్తిగత కారణాలతో ఆయన ఆ పదవికి రాజీనామా చేశారు. మరోవైపు ఆ కొద్ది రోజుల ముందే.. మహారాష్ట్రలోని పుణె ట్రైయన్ కలెక్టర్ పూజా ఖేద్కర్ వ్యవహార శైలి వివాదాస్పదంగా మారింది. దానితోపాటు ఆమె దివ్యాంగుల కోటాలో ఐఏఎస్ పదవీకి ఎంపికయ్యారంటూ ఆరోపణలు వెల్లువెత్తాయి. సరిగ్గా అలాంటి వేళ యూపీఎస్సీ చైర్మన్ పదవికి మనోజ్ సోని రాజీనామా చేశారు. దీంతో ఆయన రాజీనామా రాజకీయంగా ప్రాధాన్యత సంతరించుకుంది. అయితే పూజా ఖేద్కర్ అంశానికి మనోజ్ సోని రాజీనామాకు ఎటువంటి సంబంధం లేదని ఇప్పటికే కేంద్రం స్పష్టత ఇచ్చింది. అదీకాక మనోజ్ సోని.. ప్రధాని మోదీకి అత్యంత సన్నిహితుడనే ఓ ప్రచారం సైతం సాగుతుంది. 1983, బ్యాచ్ ఐఏఎస్ అధికారి.. ప్రీతి సుదాన్. ఇక ప్రీతి సుదాన్ భర్త రణధిప్ సుదాన్ సైతం ఐఏఎస్ అధికారే. వీరిద్దరు ఆంధ్రప్రదేశ్ కేదర్ ఐఏఎస్ లు. ఉమ్మడి ఏపీలోని వివిధ జిల్లాలకు వీరిద్దరు కలెక్టర్లుగా పని చేసిన విషయం విదితమే.

నేడు శ్రీశైలంలో సిఎం చంద్రబాబు పర్యటన

(మొదటి తరువాయి)

స్పెషల్ పార్టీ పోలీసులు జల్లెడ పడుతున్నారు. శ్రీశైలం ఆలయం, జలాశయం వద్ద ఏర్పాట్లను జిల్లా కలెక్టర్ రాజకుమారి, ఎస్సీ అధికారణ్ సింగ్ రానా పరిశీలించారు. అనంతరం సుండిపెంట ప్రజావేదిక, హెలిప్యాడ్ ప్రాంతాలను వారు పరిశీలించారు. హెలిప్యాడ్ వద్ద బాంబు, దాగ్ స్పాడ్లతో పోలీసులు సైతం ముమ్మర తనిఖీలు చేస్తున్నారు. సీఎం పర్యటన విజయవంతం అయ్యేలా పనులు త్వరితగతిన పూర్తి చేయాలని ఆన్ని శాఖల అధికారులను కలెక్టర్ ఆదేశించారు. గురువారం ఉదయం 9:50గంటలకు ముఖ్యమంత్రి చంద్రబాబు సున్నిపెంట హెలిప్యాడ్ కు చేరుకుంటారు. అనంతరం స్వామిఅమ్మవార్లను దర్శించుకుంటారు. శ్రీశైల ప్రాజెక్టు వద్ద జలహారిత కార్యక్రమాన్ని చంద్రబాబు నిర్వహిస్తారు. తర్వాత కుడిగట్టు జలవిద్యుత్ కేంద్రాన్ని సందర్శిస్తారు. అనంతరం సున్నిపెంట వాటర్ యూజర్స్ అసోసియేషన్ సభ్యులతో సీఎం ముఖాముఖి చర్చాగోష్టి నిర్వహిస్తారు. అనంతరం తిరుగు ప్రయాణం అవుతారు

తెలుగుదేశం తోనే అన్ని వర్గాల అభివృద్ధి

హైదరాబాద్ జూలై 31 (చైతన్య గళం):

తెలంగాణలో తెలుగుదేశం పార్టీ పునర్నిర్మాణమే ధ్యేయంగా పెట్టుకొని ప్రతి కార్యక్రమ, ప్రతి నాయకుడు పార్టీ కోసం కష్టపడాలని పోలీస్ బ్యూరో సభ్యులు, జాతీయ ప్రధాన కార్యదర్శి, పార్టీగర్ మాజీ ఎమ్మెల్యే బక్కని నరసింహులు పిలుపునిచ్చారు. ఇందులో భాగంగా చేవెళ్ల పార్లమెంట్ పరిధిలోని వికారాబాద్ నియోజకవర్గంలోని నాయకులను, క్రియాశీల కార్యకర్తలను కలిసి వారిలో నూతన ఉత్సవం నింపారు. ఈ సందర్భంగా ఆయన మాట్లాడుతూ ఉమ్మడి ఆంధ్రప్రదేశ్ అన్ని ప్రాంతాలను, అన్ని వర్గాలను అభివృద్ధి చేసిన ఏకైక పార్టీ తెలుగుదేశం అన్నారు. తెలుగుదేశం పార్టీ వ్యవస్థాపక అధ్యక్షులు నందమూరి తారక రామారావు మరియు జాతీయ పార్టీ అధ్యక్షులు, ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబునాయుడు ప్రతిక్షణం బడుగు బలహీన వర్గాల అభివృద్ధి కోసం, పేద ప్రజల సంక్షేమం కోసం, వెనకబడిన ప్రాంతాల అభివృద్ధి కోసం నిరంతరం పాటుపడ్డారన్నారు. దేశంలో ఎక్కడా తనని ఎన్నో సంక్షేమ పథకాలను తీసుకువచ్చి పేద ప్రజలను



అదుకోవడంతోపాటు వారికి ఉపాధి కల్పించి వారి కుటుంబాలకు అండగా నిలబడ్డారన్నారు.

కార్యకర్తలే తెలుగుదేశం పార్టీ వెన్నుముక

ఎంతోమంది నాయకులు ఎన్నో ప్రయోజనాలు పొంది, పదవులు అనుభవించి పార్టీ మారినా, కార్యకర్తలు అపార్థిశలు పార్టీ కోసం కష్టపడి ఉభయ రాష్ట్రాల్లో తెలుగుదేశం పార్టీకి వెన్నుముకగా నిలిచారన్నారు. రాబోయే రోజుల్లో సీనియర్

నాయకులు, కార్యకర్తలను గుర్తించి వారిని గౌరవించడంతోపాటు యువతను ప్రోత్సహించి పార్టీ పునర్నిర్మాణంలో భాగం చేస్తామన్నారు. త్వరలో జరగబోయే సభ్యత్వ సమోదా కార్యక్రమంలో భాగంగా గ్రామస్థాయి నుండి రాష్ట్ర స్థాయి వరకు అన్ని విభాగాల నాయకులను, కార్యకర్తలను యువతను కలుపుకొని ప్రజలలోకి వెళ్లి గతంలో తెలుగుదేశం పార్టీ తెలంగాణకు ఎటువంటి అభివృద్ధి చేసిందో వివరిస్తామన్నారు.

కార్యకర్తకు సన్మానం

తెలుగుదేశం పార్టీ ఆవిర్భావం నుండి ఎటువంటి పదవి, ప్రయోజనం అశించకుండా పార్టీ కోసం నిరంతరం కష్టపడుతున్న నియోజకవర్గంలోని రొంపల్లి గ్రామ అధ్యక్షుడు సరసింహారెడ్డిని శాలువాతో బక్కని నరసింహులు ఘనంగా సత్కరించారు. సరసింహారెడ్డిని ఆదర్శంగా తీసుకొని నాయకులు, కార్యకర్తలు పార్టీ అభివృద్ధి కోసం కష్టపడాలన్నారు. ఈ కార్యక్రమంలో ఉప్పరి ప్రసాద్, గొడుగు చందు, బంతారాం సరసింహులు, జంగయ్య, జితీర్, కుమార స్వామి తదితరులు పాల్గొన్నారు.

నాటు సారా తయారి వస్తువులు నిలువ ఉంటే కఠిన చర్యలు -ఎక్సైజ్ సీఐ బద్యానాథ్ చౌహాన్



అమనగల్లు జూలై 31 (చైతన్య గళం):

అమనగల్లు మండల ఎక్సైజ్ శాఖ కార్యాలయంలో వ్యాపారస్తులు, కిరాణి షాపుల నిర్వాహకులతో సీఐ బాధ్య నాథ్ చౌహాన్ సమావేశం నిర్వహించారు. ప్రభుత్వ ఆదేశాల మేరకు తెలంగాణ రాష్ట్రాన్ని సారా రహిత రాష్ట్రంగా నిలపాలనే లక్ష్యంగా... ప్రభుత్వ నిబంధనల మేరకు నాటు సారా అరికట్టడంలో భాగంగా బుధవారం అమనగల్లు ఎక్సైజ్ కార్యాలయంలో వ్యాపారస్తులతో ప్రత్యేక సమావేశం ఏర్పాటు చేయడం జరిగింది. ఈ సందర్భంగా వారు మాట్లాడుతూ ఉన్నత అధికారుల ఆదేశాల మేరకు నాటు సారా తయారి వస్తువులు బెల్లం, పట్టిక, ఇప్పపువ్వు, తదితర వస్తువులు విక్రయించినా, వాటిని నిల్వ ఉంచుకున్న కఠిన చర్యలు తీసుకుంటామని వ్యాపారస్తులకు, కిరాణి షాపులకు, సంఘం సభ్యులకు వివరించడం జరిగింది. అదేవిధంగా ఇతర ప్రాంతాల నుంచి వచ్చే ట్రాన్స్ పోర్ట్ నిర్వాహకులు సారా తయారికి సంబంధించిన వస్తువులు సరఫరా చేయవద్దని ఆదేశిస్తూ స్థానిక తహశీల్దార్ ముందు బైండింగ్ చేయడం జరిగిందన్నారు, ఈ సమావేశంలో కిరాణి షాపుల నిర్వాహకులు, ఎక్సైజ్ సిబ్బంది పాల్గొన్నారు.

డయాలసిస్ పేషంట్ ను పరామర్శించిన మాజీమంత్రి



పెట్టేరు జూలై 31 (చైతన్య గళం):

వనపర్తి జిల్లా పెట్టేరు పట్టణానికి చెందిన బిఆర్ఎస్ నాయకులు నాగశేషి కిట్టిలకు సంబంధించిన వ్యాధితో బాధపడుతున్న విషయం తెలుసుకున్న మాజీ మంత్రి నిరంజన్ రెడ్డి వారి ఇంటికి వెళ్లి పరామర్శించారు. అత్యంత పడవడ్డని మెరుగైన వైద్యం కోసం తన సహకారం ఉంటుందని అని అన్నారు.

తులసిరాం ఫర్టిలైజర్స్ ప్రారంభించిన మాజీ మంత్రి



పెట్టేరు మండల పార్టీ అధ్యక్షులు వనం రాములు కుమారుడు వనం ప్రవీణ్ కుమార్ నూతన ఫర్టిలైజర్స్ షాప్ ను బుధవారం మాజీ మంత్రి సింగిరెడ్డి నిరంజన్ రెడ్డి ప్రారంభించారు. యువత తమ వైపుకొంతో స్వయం ఉపాధి పొందుతూ పలువురికి ఉద్యోగావకాశాలు కల్పించే స్థాయికి ఎదగాలని ఆకాంక్షించారు. ఈ కార్యక్రమంలో ఛైర్మన్ ఎద్దుల కరుణశ్రీ, వైస్ చైర్మన్ కర్తెస్వామి, దిలీప్ కుమార్ రెడ్డి, రాజశేఖర్ పలువురు కౌన్సిలర్ లు నాయకులు పాల్గొన్నారు.

సైబర్ నేరాలపై విద్యార్థినులకు అవగాహన పాల్గొన్న వనపర్తి రూరల్ ఎస్సై జలంధర్ రెడ్డి



వనపర్తి జూలై 31 (చైతన్య గళం):

వనపర్తి మండల పరిధిలోని నాగవరం గ్రామ శివారులో ఉన్న మహిళల డిగ్రీ కళాశాలలో బుధవారం పోలీస్ శాఖ ఆధ్వర్యంలో సైబర్ నేరాలపై విద్యార్థినులకు అవగాహన సదస్సు నిర్వహించారు. ఈ కార్యక్రమానికి వనపర్తి రూరల్ ఎస్సై జలంధర్ రెడ్డి ముఖ్యఅతిథిగా హాజరయ్యారు. ఈ సందర్భంగా ఎస్సై జలంధర్ రెడ్డి మాట్లాడుతూ.. సైబర్ నేరాలపై, సైబర్ నేరాలపై పట్ల అప్రమత్తంగా ఉండాలన్నారు. సెల్ ఫోన్ వల్ల కలిగే అనర్థాల గురించి విద్యార్థినులకు పలు సూచనలు చేశారు. ఏలాంటి ఇబ్బంది ఎదురైనా 100 కు ఫోన్ చేయాలన్నారు. ఈ కార్యక్రమంలో కళాశాల ప్రిన్సిపల్, అధ్యాపకులు, పోలీస్ సిబ్బంది, విద్యార్థినిలు తదితరులు పాల్గొన్నారు.

మాజీ మంత్రి సజితమ్మకు సీఎం క్షమాపణ చెప్పాలి

-బిఆర్ఎస్ మహిళా నాయకురాలు నందిమల్ల శారద

వనపర్తి జూలై 31 (చైతన్య గళం):

తెలంగాణ రాష్ట్ర అసెంబ్లీ సాక్షిగా మాజీమంత్రి సజితా ఇంద్రారెడ్డి ని దూషించిన ముఖ్యమంత్రికి మహిళల పట్ల గౌరవం లేదని వెంటనే క్షమాపణ చెప్పాలని మాజీ కౌన్సిలర్, బి.ఆర్.ఎస్ మహిళా నాయకురాలు నందిమల్ల



శారదడిమాండ్ చేశారు. చర్చకు సంబంధం లేకుండా వ్యక్తిగత కక్షతో అక్కలను నమ్ముకుంటే ముంచుతారని, అక్కలను నమ్ముకుంటే బతుకు బస్టాండ్ అనడం అంటే మహిళలందరిని అవమానించినట్లే నని ఈ వ్యాఖ్యలు ముఖ్యమంత్రి హౌసాలో ఉన్న వారికి తగదని ఆమె దుయ్యబట్టారు. ఎన్నో పార్టీలు మారిన రేవంత్ రెడ్డి ఒక్క పార్టీ మారిన సజితమ్మను విమర్శించడం దయ్యాల వేదాలు వల్లించినట్లు ఉందని అన్నారు. మహిళ కంట్లో కన్నీరు ఒలికితే రాజ్యలే పోయాయని తస్మాత్ జాగ్రత్త అని రేవంత్ రెడ్డిని హెచ్చరించారు. మహిళలకు ఇచ్చిన హామీలు ప్రతి మహిళకు రూ. 2500, గ్యాస్ సబ్సిడీ, యువతలకు స్కూటీలు, బాలింతలకు కెసిఆర్ కిట్లు, స్వయం ఉపాధి అవకాశాలు అంటూ ఓట్లు దండుకుని ఒక్క హామీ కూడా అమలుపర్చకుండా మహిళలను అవమానపరిచింది నిజం కాదా అని ప్రశ్నించారు. 10 ఎండ్లలో మహిళలను కంటికిరెప్పలా కాపాడిన ఘనత కె.సి.ఆర్ కు దక్కిందని నేడు రాష్ట్రములో మహిళలకు భద్రత లేదని, అత్యాచారాలు పెరిగిపోయాయని ఒక్కరోజు రాష్ట్రంలో మహిళలపై మూడు లైంగిక దారులు జరిగిందా వనస్థలిపురంలో సాఫ్ట్ వేర్ ఇంజనీర్ పై సామూహిక అత్యాచారం, నల్గొండ జిల్లా శాలిగౌరారంలో దివ్యాంగ మహిళపై లైంగికదాడి ప్రైవేటు ట్రావెల్స్ బస్సులో మహిళపై డ్రైవర్ లైంగిక దాడి జరుగుతుంటే చర్యలు తీసుకోకుండా ఉండడాన్ని శారద తీవ్రంగా ఖండించారు. ముఖ్యమంత్రి అవమానానికి కొనసాగింపుగా డివ్యూటీ సి.ఎం భట్టి విక్రమార్కు ఏ ముఖం పెట్టుకొని అసెంబ్లీకి వచ్చారని అందాన్ని తీవ్రంగా ఖండిస్తూ వెంటనే సజితమ్మకు అసెంబ్లీలో మరియు బహిరంగంగా ముఖ్యమంత్రి, ఉప ముఖ్యమంత్రి క్షమాపణ చెప్పాలని నందిమల్ల శారద డిమాండ్ చేశారు.

కలెక్టర్ గారూ కొంచెం చూడండి



ఊర్కొండ జూలై 31 చైతన్య గళం అరె

ఊర్కొండ మండలం గుండ్లగుంటపల్లి గ్రామపంచాయతీలో ప్రాథమిక పాఠశాల ఉపాధ్యాయుడు బదిలీ పై జూలై 30న రాంరెడ్డిపల్లికి వెళ్లారు. నాటి నుంచి నేటి వరకు ఉపాధ్యాయుడు ఎవరు రాకపోవడంతో 12 మంది విద్యార్థులు దిక్కు తోచని స్థితిలో ఉన్నారు. జిల్లా కలెక్టర్ మరియు విద్యాశాఖ అధికారులు ఈ విషయం పైన స్పందించి ఉపాధ్యాయుని నియామకం చేపట్టాలి అని గ్రామస్థులు కోరుతున్నారు.

నాగర్ కర్నూలు జిల్లా కొల్లాపూర్ లో దారుణం

కొల్లాపూర్ జూలై 31 (చైతన్య గళం):

నాగర్ కర్నూలు జిల్లా కొల్లాపూర్ లో దారుణం చోటు చేసుకుంది. కుమారుడు స్కూలుకు సరిగ్గా వెళ్లడం లేదంటూ ఘాతకానికి పాల్పడ్డాడు ఒక కనాయి తండ్రి. వివరాల్లోకి వెళితే రెడ్డిగారి మనోజ్, అనే విద్యార్థిని ని గోస సంచిలో ముట్ట కట్టి చెరువులో తండ్రి రెడ్డిగారి మురళి, పడేశాడు. స్థానికులు వెళ్లి చూడటంతో విషయం వెలుగులోకి వచ్చింది. సంఘటన స్థలానికి చేరుకున్న పోలీసులు కేసు నమోదు చేసి దర్యాప్తు చేస్తున్నట్లు తెలిపారు. కాగా నిందితుడు వరారీ లో ఉన్నట్లు తెలుస్తోంది.

మండల పీలవత్ సూపర్ రైట్ శ్యామ్

సుందర్ రావు ను సన్మానించిన C.L. శ్రీనివాస్ యాదవ్



తలకొండపల్లి జూలై 31 (చైతన్య గళం):

తలకొండపల్లి మండల పరిషత్ సూపర్ రైట్ శ్రీ శ్యామసుందర్ రావు పదవి విరమణ సందర్భంగా దేవకి గార్డెన్స్ లో నిర్వహించిన కార్యక్రమానికి హాజరై వారిని సన్మానించిన బి.ఆర్.ఎస్ పార్టీ సీనియర్ నాయకుడు C.L. శ్రీనివాస్ యాదవ్, మాజీ ఎంపీపీ నిర్మల శ్రీశైలం గౌడ్ కార్యక్రమంలో MPDO శ్రీకాంత్, MPO రఘు, Ao రాజు, మాజీ సర్పంచ్ లు దశరథ్ నాయక్, మోహన్ రెడ్డి, బోస్ వెంకటయ్య, విజయ్ రెడ్డి, లింగం గౌడ్, భాస్కర్ రెడ్డి, మాజీ ఎంపీటీసీ రాములు, పాత్రికేయులు వెంకట్ రెడ్డి, విష్ణువర్ధన్ యాదవ్, శంకర్, చంద్రకుమార్, రాజు, శేఖర్ తదితరులు పాల్గొన్నారు....!!

అనంపూర్తిగా ఉన్న డబల్ బెడ్ రూమ్

నిర్మాణాలను పరిశీలించిన మాజీ మంత్రి



వనపర్తి జూలై 31 (చైతన్య గళం):

మాజీమంత్రి నిరంజన్ రెడ్డి బుధవారం పెట్టేరు మండలం పాతపల్లి గుమ్మడం గ్రామాలలో తన హయాములో మంజూరిన డబల్ బెడ్ రూమ్ నిర్మాణాలను పరిశీలించారు. ఈ సందర్భంగా మాజీమంత్రి మాట్లాడుతూ నియోజకవర్గంలో గజ్వేల్ తర్వాత కెసిఆర్ ను ఒప్పించి అత్యధిక డబల్ బెడ్ రూమ్ లను మంజూరు చేయించానని అన్నారు. అందులో భాగంగా గుమ్మడం గ్రామం లో 100 ఇండ్లకు గత ప్రభుత్వంలో పూర్తి స్థాయిలో నిధులు మంజూరు చేయించి కాంక్రీట్ వెంటపడి పూర్తి చేయించామని చిన్న చిన్న మైనర్ పనులు మిగిలిపోయిన దశలో ఉన్నాయని, అదేవిధంగా పాతపల్లి గ్రామములో 50 ఇండ్లకు నిధులు మంజూరు చేయించి స్లాబ్ వరకు పూర్తి చేశామని కాంగ్రెస్ ప్రభుత్వం మంజూరిన బిల్లులను విడుదల చేయక అలసత్వం చేయడం వల్ల అవి నిరుపయోగంగా మారాయని అన్నారు. ఈ విషయాన్ని మంగళవారం జిల్లా కలెక్టర్ తో భేటీ అయి డిజిఆర్ (డిజైల్డ్ ప్రాజెక్టు రిపోర్టుతో సహా) వివరించడం జరిగిందని మాజీమంత్రి అన్నారు. వెంటనే ప్రభుత్వం స్పందించి నియోజకవర్గ వ్యాప్తంగా పెండింగ్ లో ఉన్న బిల్లులు మంజూరు చేసి అనంపూర్తిగా ఉన్న డబల్ బెడ్ రూమ్స్ నిర్మాణాల పూర్తి చేయాలని డిమాండ్ చేశారు. మాజీమంత్రి వెంట దిలీప్ రెడ్డి, పాతపల్లి గోవిందు గ్రామ బిఆర్ఎస్ నాయకులు పాల్గొన్నారు.



ఏంటి 'దేవర' ఇది నిజమేనా.. మీ సినిమా రిలీజ్ 2031లోనా?

ఆర్ఆర్ఆర్ తరువాత టాలీవుడ్ అగ్ర కథానాయకుడు ఎన్టీఆర్ నటించిన ఏ చిత్రం ఇప్పటి వరకు విడుదల కాలేదు. ప్రస్తుతం ఈ సందమూరి వారసుడు కొరటాల శివ దర్శకత్వంలో దేవర చిత్రంలో నటిస్తున్నాడు. ఎన్టీఆర్ ఆర్ట్స్ పతాకంపై సందమూరి కళ్యాణ్ రామ్ ఈ చిత్రాన్ని నిర్మిస్తున్నాడు. జాహ్నవి కపూర్ కథానాయికగా నటిస్తున్నారు. ఆమెకు తెలుగులో ఇదే తొలిచిత్రం. అక్టోబర్ 27న ఈ చిత్రం ప్రేక్షకుల ముందుకు రాబోతుంది. అయితే ఇది కేవలం దేవర పార్ట్-1 మాత్రమే. పార్ట్-2 విషయాలు ప్రకటించలేదు మేకర్స్. ఇదిలా వుండగా ఎన్టీఆర్ భవిష్యత్ సినిమాలు అనగా 2031 వరకు ఆయన సినిమాల ప్లానింగ్ రెడీగా వుండటం. ఇందులో ఓ సినిమా ప్లానింగ్ చూస్తే ఎవరికైనా పాకింగ్గా వుండొచ్చు. ఎందుకంటే తదుపరి సినిమా ప్లానింగ్నే సరిగ్గా చెప్పలేని ఈ రోజుల్లో ఎన్టీఆర్ ఓ ప్రాజెక్ట్ విషయాలు చూస్తే.. అందరూ ఏమీ ప్లానింగ్ ఏమీ ప్లానింగ్ అనక మానరు. వివరాల్లోకి వెళితే నానితో తెరకెక్కించిన హోయ్ నాన్న సినిమాతో దర్శకుడిగా తన ప్రతిభ చూపిన శౌర్య దర్శకత్వంలో ఎన్టీఆర్ ఓ సినిమాలో నటించానికి అంగీకరించాడట. 2026లో షూటింగ్ మొదలయ్యే ఈ సినిమా రెండు పార్ట్లుగా చిత్రీకరించబోతున్నారని తెలిసింది. ఇందులో మొదటి పార్ట్ను 2028లో విడుదల చేసి 2031లో రెండో పార్ట్ను విడుదల చేసేందుకు సన్నాహాలు చేస్తున్నారు. అయితే ఈ లోపు ఎన్టీఆర్ దేవర పార్ట్ 2తో పాటు ప్రశాంత్ నీల్ దర్శకత్వంలో ద్రాగన్ అనే సినిమా చేయబోతున్నాడు. ఈ రెండు సినిమాల తరువాత శౌర్య సినిమా సెట్స్ మీదకు వెళ్లే అవకాశం వుంది. అయితే ఇది ప్రస్తుతానికి ఎన్టీఆర్ 2031 వరకు సినిమాల షెడ్యూల్. అయితే ఇందులో ఏ మాత్రం షూటింగ్ డిలే జరిగినా ఈ షెడ్యూల్ 2032 వరకు జరిగే అవకాశం వుంది. అయితే ఈలోపు ఎన్నో పరిణామాలు చోటుచేసుకుంటున్నాయి అంటున్నారు సినీ జనాలు.



ఇంట్రెస్టింగ్గా కీర్తి సురేశ్
రఘు తాతా ట్రైలర్

అమ్మాయిలా
సరిగ్గా డ్రెస్ ఎందుకు
వేసుకోలేదు..

నేషనల్ అవార్డు విన్నింగ్ బ్యూటీ కీర్తి సురేశ్ (Keerthy Suresh) ప్రధాన పాత్రలో నటిస్తోన్న తాజా ప్రాజెక్ట్ రఘు తాతా సుమన్ కుమార్ దర్శకత్వం వహిస్తున్నాడు. రఘు తాతా నుంచి ఇప్పటికీ విడుదల చేసిన థ్రిల్లింగ్ నెటిజన్లను ఇంప్రెస్ చేస్తోంది. ముందుగా అందించిన అవీడేట్ ప్రకారం ట్రైలర్ను లాంచ్ చేశారు మేకర్స్. నీవెందుకు అమ్మాయిలా సరిగ్గా డ్రెస్ వేసుకోలేదని కీర్తిసురేశ్ను అడుగుతుంటే.. సరైన అమ్మాయి కాబట్టే నాకు ఆసక్తి లేదంటోన్న డైలాగ్తో షుభాశయింది ట్రైలర్. మొదట అమ్మాయిలా ఎలా ప్రవర్తించాలో నేర్చుకో అని కీర్తిసురేశ్కు ఉన్నతాధికారి చెప్పాడు. మరోవైపు రవీంద్ర విజయ్, కీర్తిసురేశ్ లవ్ ట్రాక్తోపాటు కీర్తిసురేశ్ హిందీ నేర్చుకునే సన్నివేశాలతో సాగుతున్న ట్రైలర్ సినిమాపై అంచనాలు పెంచేస్తుంది. హిందీ రాని తమిళ అమ్మాయి ఎలాంటి పరిస్థితులను ఎదుర్కొందనే నేపథ్యంలో ఆసక్తికరంగా ట్రైలర్ని కట్ చేశాడు. మరోవైపు కీర్తి సురేశ్ నేషనల్ క్యాడెట్ కార్పస్ లో క్యాడెట్ శిక్షణ పొందుతున్న సీన్లతో షుభా అయిన టీజర్లో మాస్టర్ హిందీలో శిక్షణ ఇస్తుండగా.. నాకు హిందీ రాదు తమిళంలో చెప్పండి సార్ అంటోంది కీర్తిసురేశ్. హిందీ పరీక్ష రాస్తేనే ఉద్యోగంలో ప్రమోషన్ వస్తుంది అంటే దాన్ని కీర్తి సురేశ్ తిరస్కరిస్తుంది. రఘుతాతా తమిళ ప్రజలపై హిందీని రుద్దడం చుట్టూ తిరుగుసున్నట్టు టీజర్తో క్లారిటీ ఇచ్చేశాడు డైరెక్టర్. ఈ మూవీని కేజీఎఫ్, సలార్ లాంటి భ్లాక్ బస్టర్ ప్రాంజెక్టులను తెరకెక్కించిన పాపులర్ బ్యానర్ హెమాంబలే ఫిల్మ్స్ తెరకెక్కిస్తోందంతో అంచనాలు భారీగానే ఉన్నాయి. ఈ చిత్రంలో ఎంఎస్ భాస్కర్, రవీంద్ర విజయ్, దేవదర్శిని, రాజీవ్ తదితరులు ప్రధాన పాత్రల్లో నటిస్తున్నారు. ఈ మూవీకి షాన్ రోల్స్ సంగీతం అందిస్తున్నాడు.

డిఫరెంట్ రోల్స్ టై చేస్తున్న బాలీవుడ్ క్యూటీ..

- అలియా భట్ పర్వనల్ లైఫ్..

ప్రాఫెషనల్ కెరీర్లో సూపర్ ఫామల్ ఉన్న అలియా భట్, కథ కోసం ఎంత కష్టమైనా రెడీ అంటున్నారు. ప్రజెంట్ రెండు ఇంటర్వ్యూస్ సినిమాల్లో నటిస్తున్న ఈ బ్యూటీ, ఆ రెండు సినిమాల కోసం స్పెషల్ ట్రైనింగ్ కూడా తీసుకుంటున్నారు. పర్వనల్ లైఫ్ను పక్కన పెట్టి పూర్తిగా సినిమా కోసమే టైమ్ కేటాయిస్తున్నారు. ప్రస్తుతం జిగ్రా, ఆల్ఫా సినిమాల్లో నటిస్తున్నారు అలియా భట్. ఈ రెండు లేడీ ఓరియంటెడ్ మూవీస్ కావడంతో ఎక్కువ టైమ్ సెట్లోనే గడుపుతున్నారు. దీనికి తోడు పర్వెక్షన్ కోసం స్పెషల్ ట్రైనింగ్స్ కూడా తీసుకుంటున్నారు. వైఆర్ఎఫ్ స్పై యూనివర్స్లో భాగంగా తెరకెక్కుతున్న ఆల్ఫా మూవీలో లేడీ స్పైగా నటిస్తున్నారు అలియా. ఈ సినిమాలో యాక్షన్ సీన్స్లో నటించేందుకు కొద్ది రోజులుగా స్టంట్స్, యాక్షన్ సీన్స్లో ట్రైనింగ్ తీసుకుంటున్నారు. ఫైట్ సీన్స్లో ప్రాఫెషనల్గా కనిపించేందుకు కష్టపడుతున్నారు. సెట్స్ మీద ఉన్న మరో మూవీ జిగ్రా కోసం కూడా ట్రైనింగ్ సెషన్లో పాల్గొంటున్నారని అలియా ఈ సినిమాలో ఓ సన్నివేశంలో బాస్కెట్బాల్ ఆడాల్సి రావడంతో.. ఆ ఒక్క సీన్ కోసం బాస్కెట్ బాల్ నేర్చుకుంటున్నారు.

గేమ్ ఛేంజర్ నుంచి కియారా పోస్టర్

గ్లోబల్ స్టార్ రామ్ చరణ్ హీరోగా, డైరెక్టర్ శంకర్ దర్శకత్వంలో రూపొందుతోన్న పాన్ ఇండియా చిత్రం 'గేమ్ ఛేంజర్'. శ్రీ వెంకటేశ్వర సినీ క్రియేషన్స్ బ్యానర్పై నిర్మాతలు దిల్ రాజు, శిరీష్ ఈ మూవీని భారీ బడ్జెట్తో నిర్మిస్తున్నారు. ట్రిపుల్ ఆర్ వంటి సెన్సేషనల్ బ్లాక్ బస్టర్ మూవీ తర్వాత రామ్ చరణ్ నటిస్తోన్న సినిమా అవడంతో మూవీపై భారీ అంచనాలు ఏర్పడ్డాయి. ఇప్పటికే సినిమా నుంచి విడుదల చేసిన జరగండి అనే పాటను మంచి హైటస్ తీసుకువచ్చాయి. తాజాగా బుధవారం చిత్ర హీరోయిన్ కియారా అద్వాని వుడ్డిన రోజును పురస్కరించుకుని 'గేమ్ ఛేంజర్' సినిమా నుంచి కియారా అద్వాని లుక్ను మేకర్స్ రిలీజ్ చేస్తూ మా జూబిలెంట్ జన్మదిన శుభాకాంక్షలు అంటూ పోస్టర్ విడుదల చేశారు. ఇదిలాఉండగా ప్రస్తుతం ఈ సినిమా షూటింగ్ చివరి దశలో ఉండగా డిసెంబర్లో ఈ సినిమాను థియేటర్లలో విడుదల చేసేందుకు మేకర్స్ ప్లాన్ చేస్తున్నారు. ప్రముఖ తమిళ దర్శకుడు జిగర్లాండ్ పేమ్ కార్మిక్ సుబ్బరాజ్ ఈ సినిమాకు కథ అందించడం విశేషం. తమన్ సంగీతం అందిస్తున్నాడు.

